

एक नजर में

सूर्य नमस्कार के प्रतिभागियों को भेंट किए टीशर्ट



इंदौर. बालाजी सेवाथ विनोद अग्रवाल फाउंडेशन एवं संस्था छवि वेलफेयर सोसायटी के संयुक्त तत्वाधान में 10 जनवरी को सुबह 7 से 9 बजे तक स्वामी विवेकानंद की जयंती एवं राष्ट्रीय युवा दिवस के उपलक्ष्य में दशहरा मैदान पर आयोजित सूर्य नमस्कार के वृहद आयोजन की लगभग सभी तैयारियां पूरी हो चुकी हैं. गुरुवार को आयोजन में शामिल होने वाले प्रतिभागियों को दशहरा मैदान पर आमंत्रित कर संस्था छवि के प्रमुख गोपाल गोयल एवं फाउंडेशन की ओर से प्रवीण मिश्रा, राजु यादव तथा शरद कदम ने सूर्य नमस्कार में शामिल होने वाले युवा-युवतियों को शुरुवार को दशहरा मैदान पर आमंत्रित कर उन्हें इस अनूठे आयोजन की व्यवस्थाओं और प्रक्रियाओं से अवगत कराते हुए टीशर्ट भेंट किए. इस अवसर पर स्वदेशी जागरण मंच, हरिओम योग केंद्र, नमो नमो शंकरा परिवार, पुरोहित योग थेरेपी तथा आस्था योग क्रांति अभियान परिवार की ओर से पिकेश मोदी, सदीप गोयल, सरस्वती पेंढारकर, संतोष साहू, अर्चित मित्तल, दिनेश टेलर, जयकांत त्रिपाठी, महेश शर्मा, हेमन्त पटेल, अमित सोनी एवं गुरु विजयानंद वैदिक गुरुकुल के शिष्य भी उपस्थित थे.

भारत तिब्बत समन्वय संघ का स्थापना दिवस 14 को

इंदौर. भारत तिब्बत समन्वय संघ के क्षेत्रीय उपाध्यक्ष ज्योति तोमर, संसू वाधमारे, प्रिंसपाल टोगिया और संजय दुबे ने बताया कि भारत तिब्बत समन्वय संघ का स्थापना दिवस 14 जनवरी मकर संक्रांति पर्व को पूरे देशभर में मनाया जाता है. उसके अंतर्गत 10 जनवरी को इंदौर के गांधी हाल में व्याख्यान आयोजित किया जाएगा. व्याख्यान को संघ के राष्ट्रीय संयोजक हेमद सिंह, राष्ट्रीय महामंत्री राजो मालवीय, महिला विभाग की राष्ट्रीय अध्यक्ष सोनाली चतुर्वेदी, क्षेत्रीय अध्यक्ष आलोक मिश्रा संबोधित करेंगी. श्री मिश्रा और श्रीमती तोमर ने बताया कि संघ की स्थापना 14 जनवरी 2021 में हुई थी। इस वर्ष संघ की 5 वीं वर्षगांठ पूरी हो रही है, जिसे पूरे देश में वृहद पैमाने पर मनाया जा रहा है। 11 जनवरी से 25 जनवरी तक स्थापना स्मृति पखवाड़ा मनाया जा रहा है. पखवाड़े के अंतर्गत संघ द्वारा किए जा रहे भारत तिब्बत समन्वय, सहयोग और सांस्कृतिक गतिविधियों को सौझा किया जाएगा। इंदौर में 10 जनवरी को स्थापना स्मृति पखवाड़े के अंतर्गत गांधी हॉल में दोपहर 1 बजे व्याख्यान का आयोजन किया जा रहा है. व्याख्यान में संघ के राष्ट्रीय संयोजक हेमद सिंह, राष्ट्रीय महामंत्री राजो मालवीय, महिला विभाग की राष्ट्रीय अध्यक्ष सोनाली चतुर्वेदी संबोधित करेंगी। आयोजन में राष्ट्रीय मंत्री महिला विभाग संस्था चौका, प्रांतीय अध्यक्ष शिवेंद्र तिवारी, प्रांतीय महामंत्री बलराज नवानी भी उपस्थित रहेंगे.

कृषि प्रदर्शनी का आयोजन आज से

इंदौर. किसानों को आधुनिक कृषि तकनीकों से जोड़ने और उनकी आय में वृद्धि के उद्देश्य से भारत एग्री टेक कृषि प्रदर्शनी का आयोजन किया जा रहा है. यह प्रदर्शनी दिनांक 9, 10 और 11 जनवरी 2026 को कृषि महाविद्यालय मैदान, इंदौर में आयोजित होगी. प्रदर्शनी प्रतिदिन सुबह 10 से शाम 6 बजे तक आगंतुकों के लिए खुली रहेगी. कार्यक्रम में देश-भर की कृषि मशीनरी, उन्नत बीज, फर्टिलाइजर, ड्रिप-इरिगेशन, ऑटोमैटिक फार्मिंग, डेयरी, बागकानी तथा एग्री-स्टार्टअप से जुड़ी अग्रणी कंपनियों का भाग लेंगे. इस आयोजन को कृषि एवं किसान कल्याण, कृषि अभियंत्रिकी, उद्यानिकी विभाग तथा नाबाई एवं पशुपालन विभाग का महत्वपूर्ण मार्गदर्शन प्राप्त है, जिससे किसानों को सोधे सभी योजनाओं की जानकारी प्राप्त होगी. कार्यक्रम के टाइटल स्पॉन्सर के रूप में श्रीमत् फायनेंस लिमिटेड, जबकि सिल्वर पंप और शक्तिमान मशीनरी सह-प्रायोजक (स्पॉन्सर) के रूप में जुड़ रहे हैं. किसानों की सुविधा को ध्यान में रखते हुए प्रदर्शनी में प्रवेश पूर्णतः नि:शुल्क रहेगा. आयोजक युवा उड़ान फाउंडेशन टीम ने अधिक से अधिक किसानों, महिला स्व-सहायता समूहों, युवा उद्यमियों और कृषि से जुड़े हितधारकों से कार्यक्रम में उपस्थित होकर इसका लाभ लेने की अपील की है।

बावरा कराओके की प्रस्तुति 11 को

इंदौर. बावरा कराओके की नि:शुल्क आर्टवी सुरमई गीतों भरी एक शाम 11 जनवरी को शाम 4.30 बजे से लेकर रात्रि के 8.45 बजे तक राज शांति अशियाना बुद्धाश्रम गेट नंबर 2 शक्ति नगर एयरपोर्ट रोड पर आयोजित की जाएगी. बावरा कराओके का उद्देश्य उभरते हुए नए नायक कलाकारों को मंच प्रदान कर उनकी प्रतीकों को प्रोत्साहित करना है. उनके द्वारा गाए गए गीतों की प्रस्तुतियों को प्रत्येक मंच पर प्रस्तुत करवाना है. उक्त जानकारी आयोजक ओम्प्रकाश भारती ने दी.

धूमधाम से मनाया गया अमित वर्मा का जन्मदिन



महू. जनता कांग्रेस महासचिव अमित वर्मा एवं नगरस्थित शुभम डगर का जन्मदिन समारोह लुनिवापुरा निवास कार्यालय पर धूमधाम से मनाया गया. इस अवसर पर मित्रों और समर्थकों द्वारा दिनभर में दर्जनभर से ज्यादा केक काट गए एवं मिठाइयां बांटी गईं. वर्मा को बधाई देने वालों में मिलिंद मजूमदार, अंकित राठौर, बृजेश अमोनिया, हरीश अवतानी, हिमांशु सिरौया, परमानंद त्रिपाठी, प्रकाश चौहान, अजय कोशल, रवि चौहान, पवन बड़ोनिया, अंकित निम, विनोद लाल, प्रदीप पाल आदि स्नेहीजन एवं सैकड़ों समर्थक मौजूद रहे.

प्रज्ञा सागर सामाजिक संस्था ने किया पौधारोपण



महू. आज 8 जनवरी 1851 को प्रसिद्ध वैज्ञानिक एवं दार्शनिक लियोन फोकेट ने धरती अपनी घुरी पर कैसे घुमती है एवं सूर्य के चारों ओर चक्कर किस प्रकार लगती है, इसका पता लगाया था और इस पर शोध किया था. उक्त जानकारी शांति नगर पंचमुखी हनुमान मंदिर पर प्रज्ञा सागर प्रबुद्ध संघ सामाजिक संस्था द्वारा आयोजित पौधारोपण कार्यक्रम को संबोधित करते हुए मुख्य अतिथि राष्ट्रीय शिक्षक से सम्मानित पूर्व प्रधानाध्यापक हरिराम चौहान ने पौधारोपण करते हुए कही. अध्यक्षता प्रबुद्ध प्रज्ञा सागर सामाजिक संस्था के प्रमुख जगमोहन सोने ने की. संचालन सेवा सहकारी साख संस्था के पूर्व डायरेक्टर मुकुंश चौहान ने किया तथा आभार इंदौरी लाल ने माना. इस अवसर पर वरिष्ठ नागरिक रणछोड़ सोनारवा, वैटकरावा, प्रेमसिंह, राधे-राधे, राम सिंह कुमावत, उज्जैन वाले गोपाल कुशवाह, अमिताभ बॉस, चंचल कुमार मजूमदार, बप्पा स्वामी यादव, उदय सिंह मालवीय, आरएस रावत, रामकिशन ठेंकेदार के साथ अनेक नागरिक उपस्थित थे.

इंदौर राष्ट्रीय माहेश्वरी महाकुंभ आज से

अंतर्रमन्त्री के नाम से प्रशहूर राजस्थान के जोधपुर शहर में लगातार दूसरी बार अंतरराष्ट्रीय माहेश्वरी महाकुंभ 9, 10 व 11 जनवरी को संपन्न होने जा रहा है. यह महाविशेषण में कई आयामों को अपने में समाया है. महाकुंभ के साथ एक विशाल एक्सपोजे भी लगाया जा रहा है जिसमें समाज के दिग्गज उद्योगपति अपनी तकनीक एवं उत्पाद का प्रदर्शन करेंगे. महासभा के सभापति सदीप काबरा, महामंत्री अजय काबरा एवं राष्ट्रीय मीडिया प्रभारी रामस्वरूप मुंदड़ा ने बताया कि अधिवेशन में शामिल होने देश भर से समाजबुंधों के जोधपुर पहुंचने का सिलसिला प्रारंभ हो चुका है. इस महाकुंभ में भाग लेने के लिए राष्ट्रीय स्तर के वरिष्ठ नेता, लोक सभा स्पीकर, उपराष्ट्रपति, राज्यपाल आदि भाग लेंगे. महाकुंभ के गोपीकिशन मालानी, रत्नलाल उग्रव एवं प्रभुपति मुंदड़ा ने बताया कि महाकुंभ में लगभग 50 हजार से अधिक समाजजबुंधें उपस्थित होंगे. महाकुंभ का शुभारंभ 9 जनवरी को 12.30 बजे लोक सभा स्पीकर ओम बिरला, केंद्रीय मंत्री अश्विनी वैष्णव, गजेंद्रसिंह शेखावत, तथा जोधपुर के राजा गजसिंह के करकमलों से होगा.

एप्पल के नाम पर बेच रहे थे नकली मोबाइल और एसेसरीज

- ▶ पांच व्यापारियों से 5.86 लाख का माल जब्त
- ▶ कॉपीराइट एक्ट के तहत मामला दर्ज

इंदौर के अन्नपूर्णा थाना क्षेत्र में एप्पल कंपनी का लोगो लगाकर नकली मोबाइल और एक्सेसरीज बेचने के मामले में पुलिस ने बड़ी कार्रवाई की है. पुलिस ने एक व्यापारी सहित पांच लोगों के खिलाफ कॉपीराइट एक्ट के तहत एफआईआर दर्ज की है. पुलिस ने आरोपियों से लाखों रुपए का नकली सामान भी जब्त किया है.

पुलिस ने यह कार्रवाई गर्फिन इटैलक्नुअल प्रॉपर्टी सर्विस मुंबई के मैनेजर विशाल सिंह जडेजा निवासी मधुकुंज सोसाइटी मणिनगर अहमदाबाद का शिकायत पर की. शिकायत के आधार पर



खंभों में फंसकर हवा में लटकी कार, चालक गंभीर

इंदौर। कनाड़िया थाना क्षेत्र में तड़के एक डरावना सड़क हादसा देखने को मिला. तेज रफतार और लापरवाही के कारण एक कार बिजली के खंभों के बीच फंसकर हवा में लटक गई. चालक गंभीर रूप से घायल हो गया. आलोक नगर निवासी अमन रघुवंशी (26) अपने दोस्तों के साथ शराब पार्टी कर घर लौट रहा था. रात करीब 3 बजे कार अनियंत्रित होकर सर्विस रोड पर सड़क किनारे लगे बिजली के खंभों में जा चुकी. ट्रक इतनी जोरदार थी कि कार जमीन

छोड़कर खंभों में लटक गई. राहगीरों ने मौके पर आते ही हादसे का भयानक मंजर देखा. कनाड़िया थाना प्रभारी सहर्ष यादव, उप निरीक्षक सचिन आर्य और आरक्षक दल मौके पर पहुंचे. पुलिस ने डिब्बों का गेट खोलकर और बड़ी मशकत के बाद घायल अमन को कार से बाहर निकाला. उसे तुरंत बॉम्बे अस्पताल में भर्ती कराया गया है, जहां उसकी हालत गंभीर बनी हुई है. पुलिस ने हादसे के पीछे तेज रफतार और शराब के सेवन की भूमिका को संज्ञान में लिया है और आगे की जांच शुरू कर

खुद को भाई बताकर महिला से ऑनलाइन 97 हजार रुपए की ठगी

- ▶ भरोसे में लेकर क्यूआर कोड के जरिए उड़ा दिए रुपए

नवभारत न्यूज इंदौर. लसूडिया थाना क्षेत्र में साइबर ठगी का एक गंभीर मामला सामने आया है. यहां एक महिला से खुद को भाई बताकर अनजान व्यक्ति ने फोन पर भरोसे में लिया और अस्पताल में इलाज का बहाना बनाकर क्यूआर कोड के जरिए करीब 97 हजार रुपये की ऑनलाइन ठगी कर ली. पुलिस ने मामला दर्ज कर जांच शुरू कर दी है.

फरियादिया रेखा तिवारी पति अरुणेश सिंह तिवारी (43),



निवासी ओमैक्स सिटी वन, इंदौर ने शिकायत दर्ज कराई है. रेखा तिवारी ने बताया कि रात करीब 11 बजे उनके मोबाइल पर एक अनजान व्यक्ति का कॉल आया. कॉल करने वाले ने खुद को उनका भाई बताते हुए कहा कि उसकी दोस्त अस्पताल में भर्ती है और हार्ट का ऑपरेशन चल रहा है. उसने यह भी कहा कि उसके खाते से पैसे

महिला प्रोफेसर ने पति पर लगाए मारपीट, प्रताड़ना के आरोप

इंदौर. कनाड़िया थाना क्षेत्र अंतर्गत आलोक नगर निवासी एक महिला प्रोफेसर ने अपने पति के खिलाफ मारपीट करने, मानसिक और आर्थिक प्रताड़ना देने के आरोप लगाए हैं. पीड़िता ने आरोप लगाया है कि पति का एक अन्य महिला से प्रेम संबंध है और उसी के कारण वह उसे लगातार प्रताड़ित कर रहा है. पुलिस ने एफआईआर दर्ज कर मामले की जांच

शुरू कर दी है. कनाड़िया पुलिस ने बताया कि एक निजी कॉलेज में प्रोफेसर के पद पर पदस्थ आरती शर्मा निवासी आलोक नगर की शिकायत पर उनके पति नवदीप पुत्र अखिलेश शर्मा के खिलाफ मामला दर्ज किया गया है. पीड़िता ने बताया कि वर्ष 2016 से पति बेरोजगार हैं और घर का पूरा खर्च वही उठा रही है. इसके बावजूद

बातों में उलझाकर जल्दबाजी में ट्रांसफर करवा लिए रुपए

फरियादिया के अनुसार बातों में उलझाकर आरोपी ने उन्हें जल्दबाजी में डाल दिया. इसी दौरान उनके मोबाइल पर पैसे क्रेडिट होने का मैसेज आने की बात कहकर उसने दिए गए क्यूआर कोड पर रकम ट्रांसफर करने के लिए कहा. भरोसे में आकर रेखा तिवारी ने आरोपी द्वारा दिए गए दो अलग-अलग यूपीआई आईडी पर 97 हजार 500 रुपये ट्रांसफर कर दिए. कुछ ही देर बाद आरोपी का मोबाइल नंबर बंद आने लगा. जब फरियादिया ने अपना बैंक खाता चेक किया तो पता चला कि उनके खाते में कोई रकम क्रेडिट ही नहीं हुई थी. इस तरह अज्ञात व्यक्ति ने खुद को भाई बताकर ऑनलाइन ट्रांसफर करने के लिए धोखाधड़ी की. लसूडिया पुलिस ने मामले में अज्ञात मोबाइल धारक के खिलाफ आईटी एक्ट की धारा के तहत केस दर्ज कर लिया है. पुलिस साइबर सेल की मदद से आरोपी और यूपीआई खातों की जानकारी जुटा रही है.

ट्रांसफर नहीं हो पा रहे हैं, इसलिए वह पहले आपके (रेखा के) खाते

में पैसे डालेगा फिर यह रकम डॉ. हेमा के खाते में भेज देना.

एक नजर में

संपादक समूह की बैठक सम्पन्न

भागीरथपुरा के दूषित जल संकट पर हुई विस्तृत चर्चा



इंदौर. संपादक समूह की आज महत्वपूर्ण बैठक हुई. बैठक का मुख्य विषय इंदौर के भागीरथपुरा क्षेत्र में सामने आए दूषित जल संकट रहा. इस दौरान उपस्थित सभी सदस्यों ने अपने-अपने दृष्टिकोण से इस घटना के कारण शहर को छवि को हुए नुकसान पर चर्चा की तथा अपने अनुभव भी साझा किए. साथ ही भविष्य में ऐसी किसी भी त्रासदी से बचने के सुझाव भी दिए. बैठक में अधिकारियों, जनप्रतिनिधियों की भूमिका और उनकी जवाबदेही पर भी विस्तृत चर्चा हुई.

बैठक में विशेष अतिथि के रूप में इंदौर जनसंपर्क विभाग के अतिरिक्त संचालक पुष्पेंद्र वास्करे उपस्थित रहे. उन्होंने संपादक समूह के सदस्यों द्वारा रखे गए अनुभवों और सुझावों के आधार पर सरकार द्वारा इस गंभीर मामले में उठाए जा रहे कदमों पर अपना पक्ष रखा और स्थिति सुधार को लेकर जानकारी दी. कार्यक्रम में संपादक गुण सुभाष खंडेलवाल, क्रांति चतुर्वेदी, महेश कोजोडिया, पुष्पेंद्र वैद्य, भरत सक्सेना, राकेश मित्तल, ललित उपमन्यु, शक्ति सिंह परिहार, दीपक

शर्मा, विनय तिवारी, राजेश पिपलोदिया, विवेक वर्धन, राकेश राठौर, दीपक यादव सहित संपादक समूह के अनेक सदस्य मौजूद रहे. इस अवसर पर श्याम यादव को विशिष्ट लेखन के लिए सम्मानित किया गया. बैठक का शुभारंभ नवनीत शुक्ला द्वारा किया गया. संपादक समूह के संयोजक अभिलाष शुक्ला ने आभार व्यक्त किया. बैठक में भागीरथपुरा जल संकट से सवक लेते हुए भविष्य में ऐसी घटनाओं को पुनरावृत्ति रोकने पर भी जोर दिया गया.

चाइनीस मांझे के साथ दो भाइयों को पकड़ा

- ▶ चेंकिंग के दौरान 2.46 लाख की 46 गिरी डोर जब्त
- ▶ इंदौर से धार ले जा रहे थे, कार भी जब्त



इंदौर. पतंगबाजी के नाम पर मानव जीवन और पशु पक्षियों के लिए जानलेवा साबित हो रहे प्रतिबंधित चाइनीज मांझे को तस्करी करते दो सगे भाइयों को पुलिस ने कार सहित धर दबोचा. कार्रवाई के दौरान भारी मात्रा में चाइनीज डोर बरामद की गई, जिसकी कीमत करीब 2 लाख 46 हजार रुपये आंकी गई है.

पुलिस उपायुक्त जोन 4 आनंद कलादगी ने बताया कि गुरुवार को दोपहर में पुलिस को मुखबिर से सूचना मिली थी कि एक सफेद रंग की कार नम्बर एमपी 09 सीएम 0724 में प्रतिबंधित चाइनीज मांझा भरकर कुछ लोग चंदन नगर से धार की ओर जाने वाले हैं. सूचना मिलते ही पुलिस टीम ने घेराबंदी की और कार को रोकने का प्रयास किया, लेकिन चालक बिना रुके नावदापंथ की ओर तेज रफतार में निकल गया.

काफी दूर तक बाइक से पीछा कर कार को रोका

पुलिस टीम ने बाइक से पीछा कर प्रतापनगर के सामने धार रोड, नावदापंथ पर कार को रोक लिया. तलाशी लेने पर कार की डिब्की से सफेद प्लास्टिक के कार्टून में रखी 46 गिरी बरामद हुई. गिरी खोलकर धारो की जांच की गई, जो प्रतिबंधित चाइनीज मांझा पाया, इसके बाद पुलिस ने मौके पर ही पूरा माल जब्त कर लिया. पुलिस ने बताया कि जब चाइनीज डोर की अनुमानित कीमत करीब 2 लाख 46 हजार है. मामले में आरोपियों के खिलाफ प्रकरण दर्ज कर लिया है. साथ ही प्रतिबंधित मांझा कहां से लाया गया और इसे कहां सप्लाई किया जाना था, इस संबंध में पूछताछ की जा रही है. गिरफ्तार आरोपियों में करण मेहता 25 वर्ष और अभिषेक मेहता 24 वर्ष, दोनों निवासी दिलावर रोड, कुमार गडदा, जिला धार शामिल हैं. दोनों से पूछताछ की जा रही है.

तेज रफतार दो कारों की भिड़ंत में 5 घायल, नशे में धुत थे दोनों चालक

- ▶ दोनों कारों में मिली शराब की बोतलें और गिलास
- ▶ क्रेन की मदद से क्षतिग्रस्त वाहनों को सड़क से हटवाया



मेहुल (38), पलकेश (18) और राज (22) हैं, जिनकी पहचान पुलिस ने उनके निवास स्थान के आधार पर की. चॉकाने वाली बात

यह रही कि पुलिस ने घटनास्थल से दोनों कारों में शराब की बोतलें और गिलास बरामद किए. प्रारंभिक जांच में सामने आया है कि हादसे के

समय दोनों वाहन चालक नशे में थे और गाड़ी में शराब पी जा रही थी. हादसे के बाद कनाड़िया रोड पर अफरा तफरी का माहौल रहा. पुलिस ने क्रेन की मदद से क्षतिग्रस्त वाहनों को सड़क से हटवाया, ताकि यातायात बहाल किया जा सके. कनाड़िया थाना प्रभारी सहर्ष यादव का कहना है कि हादसे की पूरी जांच शुरू कर दी है और दोनों वाहन चालकों के खिलाफ कानूनी कार्रवाई की तैयारी में है.

तेज रफतार कार पेट्रोल पंप के कैफे में घुसी

इधर, विजयनगर थाना क्षेत्र में भी तेज रफतार और लापरवाही से वाहन चलाने का मामला सामने आया है. यहां एक कार चालक ने पेट्रोल पंप परिसर में स्थित कैफे में वाहन घुसा दिया, जिससे कैफे के सामने का हिस्सा बुरी तरह क्षतिग्रस्त हो गया. घटना के बाद आरोपी चालक मौके से फरार हो गया. शिकायत रघुनाथ प्रसाद पेट्रोल पंप पर स्थित भी कैफे की ओर से दर्ज कराई गई है. फरियादी ने पुलिस को बताया कि रात करीब 12 बजे के आसपास कार नम्बर एमपी 09 डीटी 8514 का चालक तेज गति से वाहन चलाने हुए पेट्रोल पंप परिसर में आया और सीधे कैफे में जा घुसा. हादसे में कैफे के फंटे की एल्यूमिनियम सीट, सामने लगा कांच और सजावटी सामान टूट गया, जिससे नुकसान हुआ. घटना के बाद चालक वाहन लेकर मौके से भाग निकला. प्रत्यक्षदर्शियों ने कार का नंबर नोट कर लिया था, जिसके आधार पर पुलिस ने जांच शुरू की. वाहन चालक की पहचान सुमित पिता जितेंद्र नागर, उम्र 31 वर्ष, निवासी नेहरु नगर के रूप में हुई है. विजयनगर पुलिस ने मामले में आरोपी के खिलाफ केस दर्ज कर लिया है और आरोपी चालक की तलाश की जा रही है.

बाइक सवार से 17.95 लाख रुपए नकद बरामद

- ▶ युवक ने पूछताछ में यह राशि पालतू खिलवा लिफाफा फैक्ट्री के मालिक की बताई

नवभारत न्यूज इंदौर. कनाड़िया पुलिस ने देर रात बड़ी कार्रवाई करते हुए बिचौली रोड पर एक बाइक सवार युवक के पास से करीब 17.95 लाख रुपए नकद बरामद किए. पुलिस ने मामले की सूचना आयकर विभाग को दे दी है.

रात के समय गश्त और वाहनों की चेकिंग के दौरान संधिवह बाइक सवार को रोना तलाशी के दौरान युवक के बैग में भारी नकद राशि मिली, गिनने पर यह 17 लाख 95

हजार रुपए पाई गई. प्रारंभिक पूछताछ में पकड़े हुए युवक की पहचान विद्यानन्द कुशवाह के रूप में हुई. उसने बताया कि यह पैसा पालदा स्थित लिफाफा फैक्ट्री के मालिक मोहित पाहुजा का है. पुलिस अब जांच कर रही है कि इतनी बड़ी नकद राशि रात के समय कहां और किस उद्देश्य से ले जाई जा रही थी. पुलिस ने पूरी राशि जब्त कर ली है और फैक्ट्री मालिक को थाने बुलाकर वैध दस्तावेज पेश करने को कहा है. नियम के तहत अगर संतोषजनक दस्तावेज नहीं मिले, तो संबंधित धाराओं में कड़ी कार्रवाई की जाएगी.

पश्चिम रेलवे - रतलाम मण्डल

क्र.सं.	ई-टिकटिंग संख्या व कार्य का नाम	अनुमानित लागत	बचाना राशी
1	RTM-2025-26-169 Godhra-Nagda section- Through Renewal of Turnout Sleeper	2,14,50,555.87	2,57,300.00

अनुमानित मात्रा : As per Tender Schedule. कार्य समाप्त अवधि : 18 Months; Similar type of work: Any Track Work. वेबसाइट पर अद्यतन करने की तिथि : 06.01.2026. निविदा खुलने की तिथि : 02.02.2026. विस्तृत विवरण सूचना, अंदांता शर्तें एवं अन्य शर्तें वेबसाइट www.irps.gov.in पर उपलब्ध हैं।

मण्डल रेल प्रबंधक (कार्यलेखा) रतलाम पश्चिम रेलवे दूर लेखक को. [facebook.com/WesternRly](https://www.facebook.com/WesternRly)

क्र.	व्रण खाता संख्या एवं उपायकर्ता/सह-उपायकर्ता का नाम पता	सुशिक्षित संपत्तियों/बंधक संपत्ति का विवरण	म्यान सूचना & राशि	कब्जे की तारीख
1.	ग्राहक आईडी के तहत व्रण एक्सप्रेस: 78293 1. अशोक पाटीदार (उपायकर्ता) 2. रिवुबाला पाटीदार (सह-उपायकर्ता) 3. बलराम नंदराम (सह-उपायकर्ता) 4. पद्म बाई (सह-उपायकर्ता)	संपत्ति का बंध मात्रा, 1500 वर्ग फुट का, जो मकान संख्या 198, आई संख्या 07, पटवारी हल्का संख्या 08, शिवनिदेश के अनुसार, पटवारी हल्का संख्या 00008, ग्राम गुरडिया लालमुहा, सरकारी विद्यालय, तहसील दलादवा, जिला मंडसौर (मध्य प्रदेश) - 458002 (मध्य प्रदेश) में स्थित है। इसकी चार सीमाएँ हैं- पूर्व - मुख्य सड़क, पश्चिम - बाजार 30 फुट, उत्तर - रामसागर का घर, दक्षिण - राधेश्याम जी का घर, साथ ही जमीन से जुड़ी कोई भी बंधक या जमीन से जुड़ी किसी भी वस्तु से स्थायी रूप से बंधी हुई वस्तु और उस पर बनी सभी वर्तमान और भविष्य की संरचनाएं।	24.10.2025 रु. 20,24,330/- (बीस लाख चौबीस हजार तीन सौ तीस मात्र)	07.01.2026

नियम 8(1) के अंतर्गत (अचल संपत्ति के लिए) परिशिष्ट IV

जबकि, अधोहस्ताक्षरी हीरानंदानी फाइनेंशियल सर्विसेज प्राइवेट लिमिटेड (इसके बाद "एचएफएस" कहा जाएगा) के अधिकृत अधिकारी होने के नाते, वित्तीय परिसंपत्तियों के प्रतिभूतिकरण और पुनर्निर्माण तथा सुरक्षा हित प्रवर्तन अधिनियम 2002 के तहत और सुरक्षा हित (प्रवर्तन) नियम 2002 के नियम 3 के साथ पढ़े गए धारा 13(12) के तहत प्रदत्त शर्तियों का प्रयोग करते हुए, कंपनी के अधिकृत अधिकारी द्वारा नीचे उल्लिखित धाराकर्ता/गैरटर्न को जारी मॉग नोटिस (ओं) में उल्लिखित राशि को उक्त नोटिस की प्राप्ति की तिथि से 60 दिनों के भीतर चुकाने का निर्देश दिया गया है। अग्रकर्ता द्वारा राशि का भुगतान न कर पाने के कारण, अग्रकर्ता/गैरटर्न और आम जनता को सूचित किया जाता है कि अधोहस्ताक्षरी ने उक्त अधिनियम की धारा 13(4) और उक्त नियम, 2002 के नियम 8 के तहत प्रदत्त शर्तियों का प्रयोग करते हुए, नीचे वर्णित संपत्ति पर कब्जा कर लिया है। अग्रकर्ता का ध्यान अधिनियम की धारा 13 की उपधारा (8) के प्राधान्यों की ओर आकर्षित किया जाता है, जिसमें निम्नी रूखी संपत्तियों को छुड़ाने के लिए उपलब्ध सम्यक का उल्लेख है। अग्रकर्ता और आम जनता को विशेष रूप से आगाह किया जाता है कि ये संपत्ति से संबंधित कोई लेन-देन न करे और संपत्ति से संबंधित किसी भी कार्रवाई को काल-देन नीचे उल्लिखित राशि और उस पर ब्याज सहित एचएफएस (हैड ऑफिस) में डिपॉजिट के प्रकार के अधीन होगा।

हस्ताक्षर/-
दिनांक: 09.01.2026
हीरानंदानी फाइनेंशियल सर्विसेज प्राइवेट लिमिटेड के लिए